

# मुहाना में युवक पर फायरिंग करने वाले टीटू गैंग के बदमाश दबोचे

## पैसों के लेन-देन के विवाद में तीनों आरोपियों ने किया था हमला

जयपुर (कासं)। मुहाना इलाके में बुकी का काम करने वाले युवक पर फायरिंग करने वाले तीन बदमाशों को पुलिस ने दबोचा है। बदमाश फायरिंग के बाद गाड़ियां बदल-बदलकर जयपुर से बाहर भाग गए थे और 5 राज्यों में खुद की पहचान छिपाकर फरारी काटी थी। गिरफ्तार तीनों बदमाश टीटू



मुहाना पुलिस ने युवक पर फायरिंग करने वाले तीन बदमाशों को पुलिस ने गिरफ्तार किया।

वारदात को अंजाम देकर जयपुर से गाड़ियां बदलकर भागे थे आरोपी

आरोपी टीटू गैंग के सक्रिय सदस्य हैं, 5 राज्यों में खुद की पहचान छिपाकर फरारी काटी

मानसरोवर, बृजेश पाल (26) पुत्र अजीत सिंह निवासी सुरोट करौली हाल सेक्टर-10 प्रताप नगर और विरेन्द्र सिंह उर्फ बंदू (22) पुत्र देवेन्द्र सिंह निवासी भूसावर भरतपुर हाल एनआरआई कॉलोनी प्रताप नगर को गिरफ्तार किया है। जिनके कब्जे से 4 लमजरी कार और 1 पाँवर बाइक जब्त की गई है।

पुलिस के मुताबिक राडूराम नगर मुहाना निवासी जयवर्धन अग्रवाल पर टीटू गैंग ने कालिताना हमला किया था। गैंगस्टर टीटू उर्फ गौरव और जयवर्धन अग्रवाल दोनों ही अपराधिक किस्म के हैं। दोनों के बीच पैसों का लेन-देन का विवाद

चल रहा है। 8 सितम्बर को जयवर्धन अपने दोस्त गजेन्द्र सिंह और प्रभु गुर्जर के साथ स्कॉर्पियो से अपने घर जा रहा था। सुमेरु नगर पत्रकार कॉलोनी में गैंगस्टर टीटू ने अपने साथियों के साथ मिलकर स्कॉर्पियो को रोक लिया। दो-तीन गाड़ियों में आए टीटू सहित दर्जनभर बदमाश नीचे उतरी। सरिए-डंडे निकालकर जानलेवा हमला कर दिया। स्कॉर्पियो में तोड़फोड़ कर तीनों के साथ मारपीट की। गजेन्द्र और प्रभु जान बचाकर भाग निकले। जयवर्धन को घेरकर बदमाशों ने सरिए-डंडे से पीटा। जयवर्धन को मारने के लिए फायर भी किए लोगों के इकट्ठा होने

पर हमलावर फरार हो गए। पुलिस से बचने के लिए गैंग सरगना सहित सभी बदमाश जयपुर छोड़कर फरार हो गए। कई गाड़ियां बदल-बदल कर बदमाश जयपुर से बाहर भाग गए। जिसके बाद पहचान छिपाकर राजस्थान के जोधपुर, पाली व भीलवाड़ा, हरियाणा, दिल्ली, उत्तराखण्ड और गुजरात सहित अन्य स्थानों पर छिपते रहे। आरोपी अरमान उर्फ कमल सेनी पूर्व में मानव तस्करी मामले में मुहाना में गिरफ्तार हो चुका है। जिसकी प्रताड़ना से परेशान होकर एक महिला अपार्टमेंट की चौथी मंजिल से कूद गई थी।

# ‘सीवीआई’ राजस्थान में मरीजों की नई उम्मीद



जयपुर। उमंग रिसोर्स सेंटर ने आज मानसरोवर में अपनी कॉर्टिकल/सेरेब्रल विजुअल इम्पैयरमेंट (सीवीआई) से युनिट का शुभारंभ किया। इसका उद्घाटन पूर्व नौसेना प्रमुख एडमिरल माधवेंद्र सिंह और कौमुदी सिंह ने किया। इस अवसर पर सुधीर माथुर और प्रबंधन समिति के अन्य सदस्य भी उपस्थित थे। उमंग के विद्यार्थियों ने दीप प्रज्वलन के दौरान मंत्रों का जाप किया। बाद में उन्होंने अपने पसंदीदा गानों पर डांस किया। यह राजस्थान में अपनी तरह की पहली युनिट है और यह न केवल उमंग के बच्चों तक पहुंचेगी बल्कि जल्द ही दूसरे लोगों के लिए भी सुविधाएं प्रदान करेगी। यूएसए में बोस्टन के पर्सिंस स्कूल फॉर द ब्लाईंड में प्रशिक्षित, उमंग की एक वरिष्ठ कर्मचारी, शेफाली कालरा,

बच्चों और उनके परिवारों के लिए सीवीआई थरेपिस्ट के रूप में कार्य करेगी। सीवीआई एक मस्तिष्क से संबंधित विजुअल इम्पैयरमेंट है, जो मस्तिष्क के दृष्टि मार्ग के हिस्सों को नुकसान पहुंचाने के कारण होता है। इससे कि दिखाई देने में समस्या उत्पन्न होती है। दुर्भाग्य से, इस क्षेत्र के विशेषज्ञ बहुत कम उपलब्ध हैं। पहले हैदराबाद और चेन्नई से विशेषज्ञों को बुलाना पड़ता था। सीवीआई कई दृष्टि संबंधी समस्याओं को जन्म दे सकता है, जिनके लिए इलाज, प्रशिक्षण और थैरेपी की आवश्यकता होती है। सेरेब्रल पाल्सी, डाउन सिंड्रोम, मिर्गी, हाइड्रोसेफलस, मल्टीपल डिसेबिलिटी आदि जैसे मस्तिष्क संबंधी समस्याओं से जुड़े रहे बच्चों में सीवीआई का खतरा अधिक होता है।

# जेकेलॉन में नवजात की देखरेख के नाम पर अवैध वसूली?

जयपुर। एसएमएस थाना क्षेत्र स्थित जे.के.लॉन अस्पताल में भर्ती नवजात के पिता से रकम मांगने का मामला सामने आया है। वहीं, उसे पुलिस केस ना करवाने की धमकी भी मिली है। पुलिस मामले की जांच में जुटी है। जांच-अधिकारी हैडकॉन्स्टेबल राजेश ने बताया बांंदीकुई निवासी बृज बिहारी शर्मा अलवर में किसी फैक्ट्री में मजदूरी करता है। करीब दस दिन पहले उसकी पत्नी ने बच्चे को जन्म दिया था, जिसकी तबियत खराब होने पर 22 सितंबर को जे.के.लॉन अस्पताल में भर्ती कराया था। आरोप है 23 सितंबर को बृज बिहारी के पास एक महिला का कॉल आया, जिसने खुद को अस्पताल की कर्मचारी होना बता कर बच्चे की सही देखभाल के लिए तीन हजार रूपए मांगे। फोन पर करने की मांग की। पीड़ित ने देने से मना कर दिया तो 25 सितंबर को वापिस उसे बच्चे की सेहत का हवाला देकर तीन हजार रूपए मांगे गए। पीड़ित ने तब भी देने से मना कर दिया। इसके अगले दिन एक व्यक्ति का फोन आया, जिसमें धमकी दी कि अगर पुलिस केस कराया तो बच्चे की सेहत के लिए अच्छा नहीं होगा। पुलिस ने पीड़ित के बयानों के आधार पर मुकदमा दर्ज कर मोबाइल नंबर की जानकारी जुटाई है।

# आंतरिक आनंद के प्रतीक है भगवान श्रीकृष्ण : दुबे

## मानसरोवर के वेदना निवारण में भागवत कथा में नंदोत्सव मनाया

जयपुर। किरण पथ मानसरोवर स्थित श्री वेदमाता गायत्री वेदना निवारण केंद्र में अखिल विश्व गायत्री परिवार की संस्थापिका माताजी भगवती देवी शर्मा के जन्म शताब्दी वर्ष के उपलक्ष में आयोजित श्रीमद्भागवत भागवत कथा में गुरुवार को चतुर्थ दिन बहुत ही उत्साह और उमंग के साथ कृष्ण जन्म पर नंदोत्सव मनाया गया।



रंग-बिरंगे गुब्बारों, रंगीन लटकन, छतरियों और फूलों से सजे कथास्थल में जैसे ही कान्हा के जन्म की घोषणा हुई तो उपस्थित श्रद्धालु भाव विभोर हो गए। जयकारों से कथा स्थल गुंजायमान हो उठा। व्यास पीठ से शान्तिकुंज हरिद्वार से पधारे पंडित श्याम बिहारी दुबे ने कहा कि भगवान श्री कृष्ण आंतरिक आनंद के प्रतीक हैं। कृष्ण में प्रेम ही आकर्षण है। नंद बाबा श्रेष्ठ और सात्विक प्रेममयी महापुरुष हैं तो यशोदा वात्सल्य में रंगी हुई सुनारी है। आज परिवारों में आनंद कमी दिखाई दे रही है। परिवारों में आनंद की अधिकता हो, इसलिए आज कृष्ण जन्मोत्सव मनाए जाते हैं। नंदोत्सव के दौरान हरिप्रसाद चौधरी, सोमेश्वर तांडी,

अखिल विश्व गायत्री परिवार की संस्थापिका वंदनीया माताजी भगवती देवी शर्मा ने आजीवन पीडा पतन का निवारण किया। इसलिए वेदमाता गायत्री वेदना निवारण केंद्र की स्थापना का मुख्य उद्देश्य भी लोगों का दुःख दूर करना है। कोरोना काल में इस केंद्र के माध्यम घर-घर में निशुल्क भोजन पहुंचाया गया। पिछले रविवार को लम्पी प्रसित गायों के लिए औषधि युक्त लड्डू बनाकर विरारण किया गया। आगामी दिनों में यहां नशा मुक्ति केंद्र की स्थापना की जाएगी। अस्हाय गरीब बच्चों के लिए निशुल्क आवासीय विद्यालय की स्थापना की जाएगी। योग एवं स्वास्थ्य के लिए निशुल्क व्यवस्था की जाएगी।

# युवती और उसके मंगेतर को 5 माह से धमका रहा मनचला गिरफ्तार

## निर्भया स्कवाॅयड ने युवक को समझाने की कोशिश की, लेकिन वह पुलिस से गाली-गलौच करने लगा

जयपुर (कासं)। “किसी और से शादी की, तो जिंदगी बर्बाद कर दूंगा” यह कह कर युवती को धमकाने वाले मनचले को निर्भया स्कवाॅयड ने सलाखों के पीछे पहुंचा दिया है। हरमाड़ा पुलिस ने गुरुवार को आरोपित को गिरफ्तार कर लिया है। आरोपित मनचला युवती के साथ ही उसके मंगेतर को भी पिछले 5 महीने तक धमकी दे रहा था। एडिशनल पुलिस कमिश्नर (तृतीय) कैलाश चंद विश्वास ने बताया कि निर्भया स्कवाॅयड टीम के पास एक लड़की ने कॉल कर शिकायत की। पीड़िता ने बताया कि वह काफी परेशान है। योगेश नाम का लड़का 4-5 महीनों से लगातार उसे और उसके मंगेतर को कॉल और व्हाट्सएप मैसेज कर परेशान

आरोपी जब मरने-मारने की धमकी देने लगा तो हरमाड़ा पुलिस ने उसे गिरफ्तार कर लिया

कर रहा है। युवती को धमकियां देता है कि अगर किसी और से शादी कर ली तो जिंदगी बर्बाद कर दूंगा। इस पर युवती और मंगेतर से हरमाड़ा थाने में लिखित रिपोर्ट दिलवाई गई और आरोपित की तलाश शुरू की गई। निर्भया स्कवाॅयड टीम ने हरमाड़ा थाना पुलिस की मदद से योगेश तंवर को तलाश शुरू की। पुलिस टीम दूढ़ते हुए योगेश तंवर तक जा पहुंची। युवती और

उसके मंगेतर को धमकियां देकर परेशान करने के बारे में पूछा। आगे ऐसा नहीं करने के बारे में समझाया तो आरोपी योगेश तंवर ने बोला “मैं तो ऐसे ही कॉल करके परेशान करूंगा। इस लड़की ने यदि किसी और से शादी कर ली तो इसको मार दूंगा।” वह मरने-मारने की धमकियां देने के साथ ही पुलिस से गाली-गलौच करने लगा। इसके बाद पुलिस टीम आरोपी को घेरने में सफल हुई। योगेश तंवर को गिरफ्तार कर थाने ले आई। वहीं गोविंददेवजी मंदिर के नजदीक जय निवास बाग में खड़ा होकर आने वाले वाली औरतों-लड़कियों को तरफ गंदी हरकतें कर रहे मनचले लड्डू मलिक को निर्भया स्कवाॅयड ने बमुरिकल पकड़कर माणक चौक थाने में गिरफ्तार करवाया।

# तीन नशेड़ी वाहन चोर गिरफ्तार

जयपुर (कासं)। रामनगरिया पुलिस ने नशे के लिए वारदातें करने वाले तीन शालीन चोरों को गिरफ्तार किया है। थानाधिकारी राजेश कुमार शर्मा ने बताया शालीन वाहन चोर आसु गुर्जर निवासी प्रतापनगर, अर्जुन गुर्जर निवासी फागी हाल जगतपुर और महेश रेगर निवासी फागी हाल झालाना डूंगरी को गिरफ्तार कर उनके पास से चोरी की चार बाइक बरामद की गई है।

# डेढ़ बीघा कृषि भूमि पर बसी अवैध कॉलोनी खुर्द-बुर्द की

जयपुर। टोंक रोड स्थित बीलवा में डेढ़ बीघा कृषि भूमि पर बसाई जा रही “श्रीराम रेजिडेंसी” अवैध कॉलोनी पर जेडीए प्रशासन ने शिकंजा कसा। यहां काश्तकारों ने कृषि भूमि का न तो धू-रूपंतरण कराया और न ही जेडीए से कोई निर्माण स्वीकृति ली। चोरी छिपे यहां अवैध कॉलोनी काटकर लोगों को प्लॉट

बेचे जा रहे थे। कॉलोनी में ग्रेवल रोड बिछाकर, बाड़ेंडोवाल बनाकर कई अवैध निर्माण कर लिये थे। जिन्हें गुरुवार को जेडीए और मजदूरों की मदद से हटाया। वाटिका रोड पर श्रीराम की नंगल के पास सीतानगर तृतीय कॉलोनी में मकानों के आगे सड़क सीमा में 10 जगहों से अतिक्रमण हटया।

# ‘फसल खराबे की सूचना 72 घंटे में देने पर होगी किसान के नुकसान की भरपाई’

जयपुर। बरसात एवं अन्य स्थानिक आपदाओं के कारण खड़ी फसल एवं कटाई के 14 दिन बाद तक खेत में सुखाने के लिए रखी फसल खराब होने पर प्रधानमंत्री फसल बीमा योजना अन्तर्गत नुकसान की भरपाई के लिए 72 घंटे के भीतर जिले में कार्यरत बीमा कंपनी को सूचना देना जरूरी है। कृषि मंत्री लालचंद कटारिया ने बताया कि राज्य में वर्तमान में कुछ स्थानों पर असांभल कृषि एवं जल भराव के कारण किसानों की खरीफ फसलों में नुकसान होने की आशंका है। उन्होंने बताया कि प्रधानमंत्री फसल बीमा योजना अन्तर्गत जलभराव के कारण किसान को बीमित खड़ी फसल

में तथा फसल कटाई उपरान्त खेत में बंडल के रूप में सुखाने के लिए रखी फसल को 14 दिन तक की अवधि में नुकसान होने पर व्यक्तिगत आधार पर बीमा आवरण उपलब्ध कराने का प्रावधान है। श्री कटारिया ने बताया कि असांभल वर्षा एवं जल भराव से प्रभावित काश्तकारों के लिए बीमित फसल के नुकसान की सूचना घटना घटने के 72 घण्टे के भीतर जिले में कार्यरत बीमा कंपनी को देना जरूरी है, ताकि नुकसान का आंकलन कर बीमा क्लेम देने की कार्यवाही की जा सके। फसल में हुए नुकसान की सूचना बीमा कंपनी के टोल फ्री नंबर या क्राॅप इंश्योरेंस ऐप के माध्यम से भी दी जा सकती है।

# पिछले 5 दिन से रोजाना 100 से कम नए कोरोना संक्रमित

## राज्य में गुरुवार को भी 52 नए संक्रमित सामने आए हैं, जबकि जयपुर जिले में सात नए मरीज पाए गए

जयपुर (कासं)। प्रदेश में पिछले पांच दिनों से रोजाना सौ से कम नए कोरोना संक्रमित मिल रहे हैं। राज्य में गुरुवार को भी 52 नए संक्रमित मिले हैं। वहीं इस बीच 89 मरीज ठीक हुए हैं। प्रदेश में लगातार रिकवरी बढ़ने से एक्टिव केस घटकर साढ़े चार सौ के करीब आ गए हैं। प्रदेश में पिछले चौबीस घंटों में 11 हजार 497 जांचों पर 10 जिलों में 52 नए संक्रमित मिले हैं। इससे पहले बुधवार को 49 रोगी पाए गए थे। इधर राजधानी जयपुर में पिछले कई दिनों से 10 से भी कम नए संक्रमित मिले रहे हैं। इसके चलते

# जयपुर में 7 नए मरीज पाए गए हैं। प्रदेश में पिछले चौबीस घंटों में 89 संक्रमितों के ठीक होने से एक्टिव केस घटकर 462 रह गए हैं।

गुरुवार को भी जिले में केवल 7 ही नए मरीज सामने आए हैं। इसके अलावा अजमेर व जोधपुर में 8-8, भीलवार, बीकानेर व कोटा में 6-6, भीलवाड़ा, चित्तौड़गढ़ व प्रतापगढ़ में 3-3 और उदयपुर में 2 नए संक्रमित मिले हैं। प्रदेश में गुरुवार को 89 संक्रमित ठीक हुए हैं। इसके साथ ही एक्टिव केस घटकर 462 रह गए हैं। इनमें 95 मामले जयपुर में बचे हैं। उधर राज्य में गुरुवार को कोरोना से

# जयपुर में 7 नए मरीज पाए गए हैं। प्रदेश में पिछले चौबीस घंटों में 89 संक्रमितों के ठीक होने से एक्टिव केस घटकर 462 रह गए हैं।

किसी भी मरीज को मौत नहीं हुई है। हालांकि राज्य में अब तक इस बीमारी से 9641 लोगों को मौत हो चुकी है। जयपुर में शुक्रवार को 7 स्थानों पर नए संक्रमित मिले हैं। इनमें गांधी नगर, गोपालपुरा, मानसरोवर, सांगानेर, तोपखानादेश और वैशाली नगर इलाके में 1-1 नया रोगी मिला है। वहीं एक संक्रमित का पता गत मिला है। इस बीच जिले में 13 मरीज ठीक भी हुए हैं।

# जयपुर में 7 नए मरीज पाए गए हैं। प्रदेश में पिछले चौबीस घंटों में 89 संक्रमितों के ठीक होने से एक्टिव केस घटकर 462 रह गए हैं।

जयपुर (कासं)। पर्यावरण बचाने की दिशा में जुटे गोमय परिवार ने बीटू-बाईपास मोक्ष धाम में अब गौकाष्ठ से अंतिम संस्कार करने की सुविधा छेड़ी है। यहां गोमय भवन का शिलान्यास कर अंतिम संस्कार को अंतिम हवन बनाने के लिए नींव का पत्थर लगाया। मुख्य अतिथि नगर निगम ग्रेटर के उपमहापौर पुनीत कर्णावट ने प्रमुख समाजसेवी रवि नैथर, अखिल भारतीय गौ क्रांति मंच के प्रदेश अध्यक्ष ताराचंद कोठारी सहित अनेक गणमान्य लोगों के पांच शिलान्यास का पूजन कर नींव में रखा। गोमय परिवार के निदेशक डॉ. सीताराम गुप्ता ने कहा कि गोमय भवन का उपयोग गौकाष्ठ और गोमय समिधा से अंतिम संस्कार के लिए जन चेतना जगाने के लिए होगा। इस भवन के बनने के बाद यहां अंतिम संस्कारों में पेड़ों की लकड़ियां जलाना पूरी तरह बंद किया जाएगा। अंतिम संस्कार अब पूरी तरह गौकाष्ठ और गोमय समिधा से होगा। क्योंकि वैश्विक पर्यावरण संरक्षण तथा गौ संवर्धन के लिए ऐसा किया जाना बहुत जरूरी है।

# दीपावली से पहले ग्रेटर निगम के हर वार्ड में 20-20 लाइटें लगेंगी

## विद्युत चैयरमैन सुखप्रीत बंसल की मांग को स्वीकारते हुए कार्यवाहक महापौर शील धाभाई ने मंजूरी दी



कार्यवाहक महापौर शील धाभाई और उपमहापौर पुनीत कर्णावट ने ग्रेटर निगम के विद्युत विभाग की बैठक ली। समिति चैयरमैन सुखप्रीत बंसल और रश्मि सेनी भी यहां मौजूद रहें।

कार्यालय संवाददाता-जयपुर। दीपावली से पहले ग्रेटर निगम के सभी 150 पार्श्वों को 20-20 नई लाइटें नगर निगम प्रशासन देगा। विद्युत चैयरमैन सुखप्रीत बंसल ने पिछले दिनों शहर में खराब पड़ती रोड-स्ट्रीट लाइट्स का मुद्दा उठाते हुए प्रत्येक पार्श्व को दीपावली से पहले 50-50 लाइटें देने की मांग उठाई थी। इस प्रस्ताव को स्वीकार करते हुए कार्यवाहक महापौर शील धाभाई ने गुरुवार को मंजूरी दे दी है। दरअसल शहर की बदतर सफाई व लाइट व्यवस्था को सुधारने पर चर्चा के लिए शील धाभाई ने बैठक बुलाई थी। जहां चैयरमैन सुखप्रीत बंसल ने एस्को और ईईएसएल कंपनी

और जो लाइट्स कंपनी ने लगाई हैं, उसकी थर्ड पार्टी जांच एएमएआईटी से करवायी जायेगी। बैठक में सुखप्रीत बंसल ने प्रत्येक वार्ड में 50-50 लाइटें देने का प्रस्ताव रखा, जिस पर शील धाभाई ने 20-20 लाइटें प्रत्येक पार्श्व को देने की मांग मानी। इससे पहले सफाई व्यवस्था सुधारने के मुद्दे पर भी चैयरमैन अभय पुरोहित, रामस्वरूप मीणा और रामकिशोर प्रजापत और अफसरों की बैठक ली। सभी उपायुक्तों और सीएसआई को मेथर ने कहा कि शहर में दीपावली से पूर्व सफाई दुरुस्त करे। जो लापरवाही बरतेगा, उसके खिलाफ कार्रवाई करेगी।

एस्को और ईईएसएल कंपनी से लाइट्स नगम प्रशासन द्वारा किये गए कामों की एएमएआईटी से थर्ड पार्टी जांच होगी

जिस पर शील धाभाई ने साफ कहा कि नगर निगम प्रशासन अब दोनों कंपनियों से कोई लाइट्स नहीं खरीदेगा, सभी लाइटें निगम प्रशासन स्वयं खरीदेगा। साथ ही दोनों कंपनियों को अब तक जो भी भुगतान किया है

इससे पहले सफाई व्यवस्था सुधारने के मुद्दे पर भी चैयरमैन अभय पुरोहित, रामस्वरूप मीणा और रामकिशोर प्रजापत और अफसरों की बैठक ली। सभी उपायुक्तों और सीएसआई को मेथर ने कहा कि शहर में दीपावली से पूर्व सफाई दुरुस्त करे। जो लापरवाही बरतेगा, उसके खिलाफ कार्रवाई करेगी।

# सार-समाचार

## गायक केपी सक्सेना का एलबम जारी

जयपुर, (का.सं.)। टी सीरीज मुंबई ने गुरुवार को जयपुर के लोकप्रिय गायक व पूर्व जिला एवं सेशन न्यायाधीश केपी सक्सेना की पुरकशिष में गाए भजनों का सिंगल ऑडियो एलबम शेराली ओ मां जारी कर दिया। मां दुर्गा के अनन्य भक्त केपी सक्सेना ने यह एलबम में नवरात्र में मां शेराली को समर्पित किया है। इसमें सभी भजनों में मां दुर्गा की महिमा का सुमधुर गुणगान किया गया है जो दिलों को छूता है। खासतौर पर यह है कि दुर्गा माता के भजनों को खुद केपी सक्सेना ने न सिर्फ लिखा है बल्कि उन्हें अपनी सुरीली आवाज में संवारा भी है। सुप्रसिद्ध संगीतकार विक्रान्त माथुर ने इसे संगीतबद्ध किया गया है। यह भजन देश-विदेश में लोकप्रियता प्राप्त कर रहा है। गौरतलब है कि सक्सेना की कर्णाप्रिय आवाज में इससे पहले टी-सीरीज ने उनके 35 से अधिक म्यूजिक ऑडियो वीडियो एलबम जारी किए हैं। इसमें बॉलीवुड की मशहूर प्ले बैक सिंगर अनुराधा पौडवाल के साथ गाए मरे राम शीर्षक से एलबम भी शामिल है। सक्सेना की संगीत के क्षेत्र में लोकप्रियता के कारण उन्हें मुंबई की प्रसिद्ध संस्थाएं इंडियन सिंगर्स राइट्स एसोसिएशन ( आईपीआरएस) की ओर से सदस्यता प्रदान की गई है। कलासिकल संगीत की शिक्षा के निपुण कलाकार सक्सेना बचपन से ही अपनी प्रतिभा से असर डाल रहे हैं। संवेदनशील पद पर रहते हुए भी सक्सेना ने संगीत का साथ कभी नहीं छोड़ा।

## गौकाष्ठ से अंतिम संस्कार होगा



जयपुर (कासं)। पर्यावरण बचाने की दिशा में जुटे गोमय परिवार ने बीटू-बाईपास मोक्ष धाम में अब गौकाष्ठ से अंतिम संस्कार करने की सुविधा छेड़ी है। यहां गोमय भवन का शिलान्यास कर अंतिम संस्कार को अंतिम हवन बनाने के लिए नींव का पत्थर लगाया। मुख्य अतिथि नगर निगम ग्रेटर के उपमहापौर पुनीत कर्णावट ने प्रमुख समाजसेवी रवि नैथर, अखिल भारतीय गौ क्रांति मंच के प्रदेश अध्यक्ष ताराचंद कोठारी सहित अनेक गणमान्य लोगों के पांच शिलान्यास का पूजन कर नींव में रखा। गोमय परिवार के निदेशक डॉ. सीताराम गुप्ता ने कहा कि गोमय भवन का उपयोग गौकाष्ठ और गोमय समिधा से अंतिम संस्कार के लिए जन चेतना जगाने के लिए होगा। इस भवन के बनने के बाद यहां अंतिम संस्कारों में पेड़ों की लकड़ियां जलाना पूरी तरह बंद किया जाएगा। अंतिम संस्कार अब पूरी तरह गौकाष्ठ और गोमय समिधा से होगा। क्योंकि वैश्विक पर्यावरण संरक्षण तथा गौ संवर्धन के लिए ऐसा किया जाना बहुत जरूरी है।

## सैंट्रल पार्क में कराया योगाभ्यास



जयपुर। सैंट्रल पार्क में गुरुकुल योग संस्थान और इंडियन एसोसिएशन ऑफ कार्डियोवैस्कुलर सर्विसेज के तत्वाधान में गुरुवार को 'वर्ल्ड हार्ट डे' मनाया गया। योग गुरु महेंद्र सिंह राव और प्रेरणा शर्मा ने सबसे पहले सभी डॉक्टरों और योगियों को योग करवाया। कार्यक्रम के मुख्य अतिथि डॉक्टर करण सिंह यादव पूर्व सांसद थे। उन्होंने जेडीए द्वारा चलाए जा रहे योग के कार्यक्रम की पूरी पूरी प्रशंसा की। कार्यक्रम के विशिष्ट अतिथि डॉ गौतम सेन ने हृदय रोग से बचाने के बारे में बताया। डॉक्टर आलोक माथुर ने साधकों द्वारा पूछे गए हृदय रोग से संबंधित सवालों का जवाब दिया। एस एस एस हॉस्पिटल के वरिष्ठ हृदय रोग विशेषज्ञ डॉक्टर राजकुमार यादव और डॉक्टर आर एस माथुर ने हृदय रोग से बचने के लिए योग को नियमित करने की सलाह दी। कार्यक्रम में डॉक्टर रामगोपाल यादव, डॉक्टर संजीव देव गौड़ा, डॉक्टर राकेश चित्तौड़ा, अखिलेश श्रीवास्तव, ललित रागनी, एमपी माथुर, मधु कुमावत अनीता रंगटा, सुधाकर शंभर, आदि सदस्य मौजूद रहे। कार्यक्रम के अंत में गुरुकुल योग संस्थान के अध्यक्ष रामशरण गुला ने सभी का आभार जताया।

## दो स्मैक तस्कर गिरफ्तार

जयपुर। माणक चौक पुलिस ने स्मैक तस्कर के मामले में दो आरोपियों को गिरफ्तार किया है। पुलिस ने बताया जल्द ही चौक के पास से आरोपित मोहम्मद वसीम (19) निवासी बगराना कच्ची बस्ती और अली (27) निवासी अशरफ कॉलोनी, जयसिंगपुरा खोर को गिरफ्तार किया।